

## Mid-Day Dogri News Bulletin, 21<sup>st</sup> March 2024

समे – 12:25

<><><><><><>

Dr. Jatinder Singh

केन्द्री मंत्री डॉ. जितेन्द्र सिंह होर औंदे लोकसभा चुनां लेई अज्ज उधमपुर हल्के थमां अपना नामांकन पत्र भरगंन। ओह कटुआ दे रिटर्निंग अफसर अग्गे अपना नामजगी पत्र भरगंन। इस सीट उप्पर 19 अप्रैल गी पैहले गेड़ लेई चुनां होग। चुनां 102 लोकसभा सीटें लेई 17 राज्यें ते 4 केन्द्र शासत प्रदेशें च इस्सै गेड़ तैहत होंगन। उधमपुर लोकसभा हल्के थमां बीजेपी मेदवार दे तौरा पर अपना नामांकन पत्र भरने कोला पैहले उनें अपने जम्मू दे निवास स्थान उप्पर पूजा-अर्चना बी कीती। उनें 2019 च उधमपुर हल्के थमां 3 लक्ख 47 ज्हार 252 वोटें कन्नै जित्त दर्ज कीती ही। डॉ. सिंह होरें उधमपुर हल्के थमां 2014 ब'रे दे लोकसभा चुनां बी 60 ज्हार 976 वोटें कन्नै कांग्रेस नेता गुलाम नबी आजाद होरें गी हराया हा।

<><><><><><>

EC-Political Poster

चुनां आयोग नै केन्द्र, राज्यें ते केन्द्र शासत प्रदेश सरकारें गी फौरी तौरा पर सब्बै सरकारी संपत्तिएं जियां जे रेलवे ते ब्हाई अड्डें थमां अनधिकृत सियासत सरबंधी इश्तेयार हटाने लेई आक्खेआ ऐ। इक चिट्ठी च चुनां आयोग नै आक्खेआ जे बक्ख-बक्ख थाहरें थमां समूलचे मुल्खा च अनधिकृत सियासी इश्तेयार अजें बी दिक्खे जाने दी शकैतां थोआ'रदियां न। चुनां आयोग नै उंदे आस्सेआ दित्ते गेदे दिशा-निर्देश गी पूरी चाल्ली पालमा करने जां अददे-अधूरे तरीके नै पालमा दी संजीदगी नै एहदे उप्पर गौर कीता ऐ। आयोग नै सब्बै राज्यें, केन्द्र शासत प्रदेशें सरकारें गी फौरी तौरा पर ऐसे इश्तेयों गी हटाने दे निर्देश दित्ते न। चुनां आयोग नै इस लेई पालमा सरबंधी रिपोर्ट अज्जे तौड़ी संजा लै 5 बजे तोड़ी देने लेई आक्खेआ ऐ।

<><><><><><>

EAM-LS-Election

विदेश मंत्री डॉ. एस.जयशंकर होरें औं दे 18मीं लोकसभा दे चुनाएं गी इस ग्रह उप्पर सब्बने शा बड्डा अभियान करार दित्ता ऐ। कोरिया दे सियोल च आयोजित लोकतंत्र सम्मेलन दे त्रिये संस्करण च इक वर्चुअल ब्यान च उनें आक्खेआ जे मुखें च अज्ज 1.4 अरब महिला विश्व दे कुसै बी हिस्से च खल्की सतह उप्पर चुनोई दी महिलाएं दे समूहें दा गठन करदियां न। उनें आक्खेआ जे सरकार दा संसद दे दौनें सदनें च ते राज्य विधानसभाएं च महिलाएं लेई 33 फीसद आरक्षण दा फैसला राष्ट्र दी तकदीर गी संवारने च महिलाएं दे योगदान गी पंछान देना ऐ। मंत्री होरें आक्खेआ जे मुखें दी वचनबद्धता आज्ञादाना, पारदर्शी ते समावेशी चुनां कराना लोकतांत्रिक तंत्र लचीलेपन ते अनुकूलता उप्पर जोर दिंदा ऐ।

<><><><><><>

### Ramban-EVM

लोकसभा चुनां 2024 लेई पैहले गेड़ दे इलैक्ट्रानिक वोटिंग मशीनें दा बिच्चा-बिचा चुनने दे कम्में गी रामबन दे जिला चुनां अफसर बशी-उल-हक चौधरी हुंदी दिक्ख-रिक्ख च सियासी पार्टिएं ते वरिष्ठ अफसरें दी मजूदगी च कीता गेआ। पैहले गेड़ तांई जिले दे दऊं असैंबली हिस्से बिचा-बिचां चुनने तांई मतदान इकाइयां, नियंत्र इकाइयां ते वीवीपीएटी लेई प्रक्रिया चालाई गेई। रामबन लेई 205 ईवीएम ते कंट्रोल यूनिट ते मतदान इकाइयां रखियां गेइयां। बनिहाल लेई असैंबली हल्का-55 लेई 236 ईवीएम ते मतदान इकाइयां ते कंट्रोल यूनिट रखे गे न तां जे चुनां शांतिपूर्ण तरीके नै कराए जान।

<><><><><><>

### Balochistan Killed

पाकिस्तान दे बलोचीस्तान खित्ते च ग्वादर बंदरगाह प्राधिकरण परिसर च इक भखे दे टाकरे च 8 आतंकवादी ते दऊं सुरक्षा कर्मी मारे गे न। रिपोर्ट मूजब एह टाकरा उसलै शुरू होआ जिसलै भारी थेआरें कन्नै लैस आतंकवादी ग्वादर परिसर च बड़ने दी कोशश करा'रदे हे ते उनें गोलीबारी ते धमाकमे करी दित्ते न। गैर कनूनी बलोचीस्तान लिब्रेशन आर्मी दी मजीद ब्रगेड ते इस हमले दी जिम्मेवारी लैती ऐ। बलोच विद्रोही किट्ट नै नेह हमले कीते न जिस च 60 अरब डॉलर दे चीन-पाकिस्तान आर्थिक गलियारा सरबन्धी परियोजना बी शामिल ऐ। बक्खवादी बलोचीस्तान लिब्रेशन आर्मी बलोचीस्तान च चीन आस्सेआ निवेश दा बरोध

करा'रदी ऐ ते चीन ते पाकिस्तान उप्पर स्रोतें भरोचे दे इस खित्ते दा दोहन दा दोष लाया ऐ।

<><><><><><>

## India-US-Arunachal

अमरीका अरुणाचल प्रदेश गी भारतीय इलाके दे तौरा पर पंछानदा ऐ ते चीन आस्सेआ असल कब्जा रेखा दे रूआर-पार बधाने दे इलाकाई दावे दे इक तरफा प्रयास गी तगड़ेयाई नै बरोध करदा ऐ। बाइडेन प्रशासन नै इक वरिष्ठ अधिकारी नैएह गल्ल ची नदी फौज आस्सेआ अरुणाचल प्रदेश गी दक्खन तिब्बत होने दा दावा दोहराने दे किश गै दिन बाद आक्खी। गौरतलब ऐ जे हर बारी भारतीय नेताएं दा अरुणाचल प्रदेश च दौरा लाने दा चीन बरोध करदा ऐ तां जे ओह अपने दावे गी अग्गे रखी सकै। चीन नै इस इलाके दा नां जंगनान रखे दा ऐ। तोआई अमरीका दे भारत-प्रशांत सुरक्षा मामलें लेई रक्षा सहायक सचिव इली एस. रेतनाहे होरें आक्खेआ जे भारत ते अमरीका अग्गे बधा'रदे न ते ओ पैहले कोला बी मते मजबूत होइ गेदे न। उनें आक्खेआ जे अमरीका भारत कन्नै हर क्षेत्र च मजबूत रिश्तें बना'रदा ऐ।

<><><><><><>

## India-Ukraine

यूक्रेन दे राष्ट्रपति वोलोदमियर जैलेन्सकी होरें यूक्रेन दी समप्रभता, इलाकाई एकता, मानवीय मदद ते शांति ब्हाली आली बैठक च सक्रिय शमूलियत लेई भारतीय साथ-सैह्योग तांई आभार प्रकट कीता ऐ। इक सोशल मीडिया पोस्ट च जैलेन्सकी होरें आक्खेआ जे स्विजरलैंड च शांति सम्मेलन जेदियां तैआरियां चला'रदियां न, भारत दा उद्घाटनी शांति सम्मेलन च शामिल होना यूक्रेन लेई महत्वपूर्ण होग। एह ब्यान प्रधानमंत्री नरेन्द्र मोदी हुंदे नै टैलीफोन उप्पर गल्लबात दे मगरा आया ऐ। दौनें नेताएं दबक्खी रिश्तें उप्पर चर्चा कीती। जैलेन्सकी होरें आक्खेआ जे यूक्रेन भारत कन्नै बपार ते आर्थिक रिश्ते गी मजबूत करने खास करियै राई-बाई निर्यात, जहाज रानी च साथ-सैह्योग, दुआइएं ते उद्योगिक उत्पाद बपार च मजबूती दा इच्छुक ऐ।

<><><><><><>